

کیا کوئی رسول کبھی قتل نہیں ہوا؟

دور جدید کے بعض تجدید پسند حضرات نے نبی اور رسول کے درمیان منصب اور درجے کے لحاظ سے فرق و امتیاز کی بحث کرتے ہوئے یہ نکتہ آفرینی بھی فرمائی ہے کہ اللہ تعالیٰ کے نبیوں کو تو ان کی قوم بعض اوقات قتل بھی کر دیتی رہی ہے مگر کسی قوم کے ہاتھوں کوئی رسول کبھی قتل نہیں ہوا۔ یہ لوگ اس امر کو ایک اصول، ایک عقیدہ اور قانونِ الہی قرار دیتے ہیں کہ نبی کے لئے وفات پانے یا قتل ہونے کی دونوں صورتیں تو ممکن ہیں مگر رسول کبھی قتل نہیں ہو سکتا۔

چنانچہ جناب جاوید احمد غامدی کے امام صاحب مولانا امین احسن اصلاحی سورہ ق کی آیت ۱۲ کی تفسیر کرتے ہوئے لکھتے ہیں کہ

”رسول کا کسی قوم کے ہاتھوں قتل ہونا ثابت نہیں ہے۔“ (تدبر قرآن: ۵۲۷/۷)

پھر اپنے امام صاحب کے اس متن کی گول مول شرح جاوید احمد غامدی صاحب نے یوں بیان فرمائی ہے کہ

”رسولوں کے بارے میں اس اہتمام کا نتیجہ یہ ہوتا ہے کہ وہ خدا کی زمین پر خدا کی کامل جست بن کر آتے ہیں۔ وہ آفتاب نیم روز کی طرح قوم کے آسمان پر چکتے ہیں۔ کوئی دانا و بینا کسی دلیل و برهان کی بنا پر ان کا انکار نہیں کر سکتا۔ یہی وجہ ہے کہ اللہ تعالیٰ ان کو کسی حال میں ان کی تکذیب کرنے والوں کے حوالے نہیں کرتا۔ نبیوں کو ہم دیکھتے ہیں کہ ان کی قوم ان کی تکذیب ہی نہیں کرتی، بارہا ان کے قتل کے درپے ہو جاتی ہے اور ایسا ہوا بھی ہے کہ وہ اس میں کامیاب ہو جاتی ہے..... لیکن قرآن ہی سے معلوم ہوتا ہے کہ رسولوں کے معاملے میں اللہ کا قانون اس سے مختلف ہے۔“

(ماہنامہ اشراق، اگست ۱۹۸۸ء صفحہ ۲۸ نیز میزان، حصہ اول، صفحہ ۲۱ مطبوعہ مئی ۱۹۸۵ء)

پھر مزید ارشاد فرمایا ہے کہ

”نبی اپنی قوم کے مقابلہ میں ناکام ہو سکتا ہے، لیکن رسولوں کے لئے غلبہ لازمی ہے۔“

(میزان حصہ اول، صفحہ ۲۳، مطبوعہ مئی ۱۹۸۵ء)

گمراں مجحد دین اور منکر دینِ حدیث کی یہ نکتہ طرازی بالکل غلط ہے اور خود قرآن مجید کے نصوص اور واضح احکام کے خلاف ہے۔ قرآن مجید کی اکثر آیات اس قدر واضح اور صریح انداز میں (عبارة النص کے طریقے پر) اس حقیقت کو بیان کرتی ہیں کہ انبیاء کرام کی طرح رسولوں کا قتل ہو جانا بھی ایک امر واقعہ ہے۔

قرآن مجید کے نصوص

قرآن مجید کے جن نصوص کی بنیاد پر ہم اس نئے عقیدے اور اس نزالے اصول دین، کو غلط قرار دیتے ہیں، ان کی تفصیل یہ ہے:

① سورۃ آل عمران میں اللہ تعالیٰ کا ارشاد ہے کہ دوسرے رسولوں کی طرح حضرت محمد ﷺ کے لئے بھی وفات پانے یا قتل ہو جانے کی دونوں صورتوں کا امکان موجود ہے۔ گویا آپؐ کو طبعی موت بھی آسکتی ہے اور آپؐ مقتول بھی ہو سکتے ہیں:

﴿وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنَّ مَاتَ أَوْ قُتِلَ﴾

﴿أَنْقَلَبُتُمْ عَلٰى أَعْقَابِكُمْ وَمَنْ يَنْقِلِبُ عَلٰى عَقَبَيْهِ فَلَنْ يَضْرَبَ اللّٰهُ شَيْئًا﴾

”اور محمدؐ تو بس ایک رسول ہیں۔ ان سے پہلے اور بھی رسول گزر چکے ہیں۔ پس اگر یہ وفات پا جائیں یا قتل ہو جائیں تو کیا تم اُلٹے پاؤں واپس چلے جاؤ گے اور جو کوئی بھی اُلٹے پاؤں واپس چلا جائے گا وہ اللہ کا کچھ بھی نقصان نہ کرے گا۔“ (آل عمران: ۱۳۳)

② سورۃ بقرہ میں بنی اسرائیل سے فرمایا گیا کہ

﴿إِنَّكُلَّمَا جَاءَكُمْ رَسُولٌ بِمَا لَا تَهُوَ أَنْفُسُكُمُ اسْتَكْبَرُتُمْ

﴿فَرَبِّيًّا كَذَبْتُمْ وَرَبِّيًّا تَقْتُلُونَ﴾ (ابقرۃ: ۸۷)

”تو کیا جب کبھی کوئی رسول تمہارے پاس وہ چیز لے کر آیا جو تمہارے نفس کو پسند نہ آئی تو تم نے تکبر کی راہ اختیار کی۔ پھر بعض کو تم نے جھلایا اور بعض کو تم قتل کرتے تھے۔“
اس آیت سے واضح طور پر معلوم ہوا کہ بنی اسرائیل کے ہاتھوں کوئی رسول قتل ہوئے تھے۔

(۲) سورہ مائدہ میں ارشاد ہوا کہ

﴿لَقَدْ أَخَذْنَا مِيثَاقَ بَنِي إِسْرَائِيلَ وَأَرْسَلْنَا إِلَيْهِمْ رُسُلًا كُلُّمَا جَاءَهُمْ

رَسُولٌ بِمَا لَا تَهُوَى أَنفُسُهُمْ فَرِيقًا كَذَبُوا وَفَرِيقًا يَقْتُلُونَ﴾ (المائدۃ: ۷۰)

”بیش کہم نے بنی اسرائیل سے عہد لیا اور ان کے پاس کئی رسول بھیجے۔ جب کبھی کوئی رسول انکے پاس وہ چیز لایا جو ان کو پسند نہ آئی تو بعض کو وہ جھلاتے اور بعض کو قتل کر دلتے تھے۔“
اس آیت سے بھی صریح طور پر معلوم ہوا کہ بنی اسرائیل نے اللہ تعالیٰ کے بھیجے ہوئے کئی رسولوں کو قتل کیا تھا۔

(۳) سورہ آل عمران میں بنی اسرائیل کے بارے میں ارشاد ہوا کہ

﴿الَّذِينَ قَاتَلُوا إِنَّ اللَّهَ عَاهِدٌ إِلَيْنَا أَلَا نُؤْمِنَ لِرَسُولٍ حَتَّىٰ يَأْتِيَنَا بِقُرْآنٍ تَأْكُلُهُ النَّارُ قُلْ قَدْ جَاءَكُمْ رُسُلٌ مِّنْ قَبْلِيٍ بِالْبَيِّنَاتِ وَبِالَّذِيْ قُلْتُمْ فَلَمَّا قَلَّتُمُوهُمْ إِنْ كُنْتُمْ صَدِيقِيْنَ﴾ (آل عمران: ۱۸۳)

”یہ لوگ کہتے ہیں کہ اللہ نے ہمیں حکم دیا تھا کہ ہم کسی رسول پر ایمان نہ لائیں جب تک وہ ہمارے سامنے ایسی قربانی نہ پیش کرے جسے آگ کھا جائے۔ آپ گہر دیجئے کہ مجھ سے پہلے تمہارے پاس کئی رسول آئے، نشانیاں لے کر اور اس چیز کے ساتھ جسے تم کہہ رہے ہو، پھر تم نے ان کو قتل کیوں کیا؟ اگر تم سچے ہو۔“

اس مقام پر بنی اسرائیل کے بارے میں واضح طور پر بتایا گیا ہے کہ ان کا دعویٰ یہ تھا کہ اللہ تعالیٰ نے ان سے یہ عہد کر کھا تھا کہ وہ کسی ایسے رسول پر ایمان نہ لائیں جوان کے سامنے نیاز یا قربانی کو آسمانی آگ سے نہ جلا دکھائے۔ اللہ تعالیٰ نے ان کے اس دعوے کا یہ جواب دیا ہے کہ اے نبی! آپ ان سے کہہ دیں کہ اگر یہی بات ہے تو جو رسول اور پیغمبر ان کے پاس دلائل اور مذکورہ معجزہ بھی لاتے رہے، ان کی انہوں نے یکنذیب کیوں کی تھی اور ان میں سے بعض کو قتل کیوں کیا تھا؟

قرآن مجید کے یہ واضح نصوص ہیں جن سے صریح طور پر ثابت ہوتا ہے کہ اللہ تعالیٰ کے نبیوں کی طرح رسول بھی بعض اوقات اپنی قوم کے ہاتھوں قتل ہوئے ہیں۔ بالخصوص بنی اسرائیل کے بارے میں ارشاد ہوا کہ انہوں نے بہت سے رسولوں کو نہ صرف جھٹلا یا تھا بلکہ ان

کو قتل بھی کر ڈالا تھا۔ مذکورہ دلائل و برائین کے بعد یہ دعویٰ کرنے کی کیا گنجائش باقی رہ جاتی ہے کہ قانون الٰہی یہی رہا ہے کہ کبھی کوئی رسول کسی قوم کے ہاتھوں قتل نہیں ہوا؟

متجد دین کا فکری تضاد

متجد دین حضرات کے ہاں فکری تضاد کی بہت فراوانی ہے۔ یہ لوگ ایک جگہ ایک بات کا اقرار کرتے ہیں تو دوسرے مقام پر اُسی کا انکار کر دیتے ہیں اور لطف یہ ہے کہ اپنی اس تضاد بیانی کو علم و تحقیق، کا نام دیتے ہیں۔

حدِ رجم کا معاملہ ہو یا اجماع امت کے کسی فیصلے کا، خبر واحد کی جیت کی بات ہو یا صحیح احادیث کے واجب العمل ہونے کی۔ جہاد کی بحث ہو یا مرتد کی سزا کی، عورت کی گواہی کا معاملہ ہو یا اُس کی دیت کا..... غرض یہ لوگ ہر جگہ فکری تضاد اور ذاتی انتشار کا شکار نظر آتے ہیں۔ اپنے من گھڑت اصولی دین کے ذریعے یہ حضرات پورے دین اسلام کا تیا پانچا کرنے کی ناکام کوشش کرتے ہیں۔ دوسرے کو دھوکا دیتے اور حقیقت میں خود دھوکا کھاتے ہیں!!

اب ہم ان کے فکری تضاد کو ان کے اپنے الفاظ میں واضح کریں گے۔ ان شاء اللہ

① آل عمران کی آیت ۱۴۳ کی تفسیر کرتے ہوئے مولانا اصلاحی صاحب لکھتے ہیں کہ

”مطلوب یہ ہے کہ جس طرح دنیا میں بہت سے رسول گزرے ہیں، اسی طرح محمد ﷺ بھی اللہ کے رسول ہیں۔ جس طرح کی آزمائشیں اور مصیبتوں دوسرے رسولوں کو پیش آئیں، اسی طرح کی آزمائشیں اور مصیبتوں انہیں بھی پیش آسکتی ہیں۔ جس طرح تمام رسولوں کو موت کے مرحلہ سے گزنا پڑا، انہیں بھی ایک دن وفات پانا ہے۔ ان کے رسول ہونے کے معنی یہ نہیں ہیں کہ یہ وفات نہیں پائیں گے یا قتل نہیں ہو سکتے یا کسی مصیبت یا ہزیرت کا ابتلاء نہیں پیش نہیں آسکتا۔ اگر کسی نے اس غلط فہمی کے ساتھ اسلام قبول کیا تھا اور اب أحد کے حداثے کے بعد کسی تذبذب میں بیٹلا ہو گیا ہے اور وہ ازسرنو جاہلیت کی زندگی کی طرف پلٹ جانا چاہتا ہے تو پلٹ جائے، وہ اللہ کا کچھ نہیں بگاڑے گا بلکہ اپنی ہی دنیا اور آخرت بر باد کرے گا۔“

(تدریقرآن: ۱۸۵، ۱۸۶)

اس سے معلوم ہوا کہ مولانا صاحب کے بیان کے مطابق یہ غلط فہمی ہے کہ کوئی رسول قتل

نہیں ہو سکتا۔ اب ایک اور مقام پر دیکھئے۔

۲۱ آل عمران آیت ۱۸۳ کی تفسیر کرتے ہوئے مولانا اصلاحی صاحب لکھتے ہیں:

”اُن سے کہہ دو کہ مجھ سے پہلے ایسے رسول آچکے ہیں، جو نہایت واضح نشانیاں لے کر آئے اور وہ مجرہ بھی انہوں نے دکھایا جس کا تم نے ذکر کیا تو تم نے ان کو قتل کیوں کیا؟ تمہارا یہ فعل تو اس بات کی گواہی دے رہا ہے کہ تم اپنی اس بات میں بھی جھوٹے ہو۔ اگر تم کو یہ مجرہ بھی دکھایا جائے گا جب بھی اپنی اسی ضد پر اڑائے رہو گے اور ایمان نہ لانے کا کوئی اور بہانہ تلاش کرو گے۔“ (تدریق قرآن: ۲۲۰، ۲۲۱)

مولانا کے اس بیان سے واضح ہے کہ کئی رسولوں کو انہوں (بنی اسرائیل) نے قتل کیا تھا۔

۲۲ پھر اسی کتاب میں مولانا اصلاحی صاحب سورہ مائدہ کی آیت ۷۰ کی تفسیر کرتے ہوئے بنی اسرائیل کے بارے میں لکھتے ہیں کہ

”فرمایا کہ ان سے جس کتاب و شریعت کی پابندی کا عہد لیا گیا تھا اور جس کی تجدید اور یادداہانی کے لئے اللہ نے یکے بعد دیگرے اپنے بہت سے رسول اور نبی بھیجے، اس عہد کو انہوں نے توڑ دیا اور جو رسول اس کی تجدید اور یادداہانی کے لئے آئے ہیں، ان کی باتوں کو اپنی خواہشات کے خلاف پا کر یا تو ان کی تکذیب کر دی یا ان کو قتل کر دیا۔“ (تدریق قرآن: ۵۶۶/۲)

اس جگہ بھی مولانا صاحب نے اپنے ابتدائی دعوے کے خلاف رسولوں کے قتل ہونے کو تسلیم کیا ہے۔ اس طرح مولانا اصلاحی صاحب ایک ہی سانس میں رسولوں کے قتل ہونے کا انکار بھی کر دیتے ہیں اور اقرار بھی کر لیتے ہیں۔ ۴

جناب شیخ کا نقشِ قدم یوں بھی ہے اور یوں بھی!

تو جناب یہ ہے تدریق قرآن اور قرآن پر تدبیر کرنے اور اس پر تحقیق، کرنے کا وہ انوکھا انداز جس سے بے چارے تمام مفسرین کرام محروم رہے ہیں۔

مولانا اصلاحی صاحب نے اپنی تفسیر اور اپنی دوسری تالیفات میں فکری تضادات کے بہت سے شاہکار تحقیق، کے نام سے پیش کئے ہیں جن کو میں نے اپنی کتاب ‘حدرجم’ میں بے نقاب کر دیا ہے۔ ان میں سے چند ایک یہ ہیں کہ

☆ شادی شدہ زانی کے لئے رجم کی سزا ہے بھی اور نہیں بھی ہے۔
 ☆ حضرت عیسیٰ علیہ السلام وفات بھی پاچے ہیں اور ان کی وفات نہیں بھی ہوئی ہے۔
 ☆ وہ ایلس فوت ہو چکا ہے جس نے آدم علیہ السلام کو بجہہ کرنے سے انکار کیا تھا اور وہ ابھی تک زندہ بھی ہے۔

☆ احادیث دین میں جحت بھی ہیں اور جحت نہیں بھی ہیں۔
 ☆ اجماع امت جحت بھی ہے اور جحت نہیں بھی ہے۔
 ☆ خبر واحد جحت ہو بھی سکتی ہے اور جحت نہیں بھی ہو سکتی۔
 ☆ باطل تحریف شدہ بھی ہے اور اس سے شریعت کے احکام بھی مستنبط کئے جاسکتے ہیں۔
 ☆ اسلامی حدود و تعمیرات و حشیانہ بھی ہیں اور منصافانہ بھی۔
 ☆ سنت سے قرآن کے کسی حکم کی تخصیص یا تحدید و تنقید ہو بھی سکتی ہے اور نہیں بھی ہو سکتی۔
 ☆ قرآن مجید میں قراءات کا اختلاف درست بھی ہے اور غلط بھی۔
 ☆ جارحانہ جہاد جائز بھی ہے اور ناجائز بھی۔

مجدد دین اور مُنکرینِ حدیث کی تحریروں اور تقریروں میں کثرت سے فکری تضادات پائے جاتے ہیں۔ یہ لوگ ایک جگہ ایک اصول کو مانتے ہیں، دوسرا جگہ اسی اصول کا انکار کر دیتے ہیں کبھی علماء امت کو جحت اور دلیل مانتے ہیں اور کبھی ان کی تحقیر اور استخفاف کرنے لگ جاتے ہیں۔ غرض دروغ گورا حافظ نباشد و الی بات ان پر پوری طرح صادق آتی ہے۔
 دراصل دین اسلام ایک اکائی ہے اور ایک مربوط نظام فکر و عمل ہے۔ جو شخص اس عمارت میں سے کوئی ایک ایئٹ بھی اُس کی جگہ سے اکھڑے گا تو اس سے پوری عمارت متاثر ہو گی اور دیکھنے والی نگاہ فوراً اس خرابی پر پڑے گی اور نقص کی نشاندہی کر دے گی اور گمراہی نظر آجائے گی۔ اس سے پہلے بھی ہم 'محدث' کے صفحات میں مجدد دین اور مُنکرینِ حدیث بالخصوص مولانا امین احسن اصلاحی اور ان کے اندر مقلد جناب جاوید احمد غامدی کے افکار و نظریات کا تنقیدی جائزہ لیتے رہے ہیں اور ان شاء اللہ آئندہ بھی ہم ان کی ایک ایک تاویلی فاسد اور گمراہی کو بے نقاب کرتے رہیں گے۔